
Ishvaraproktam Shivalingapujakathanam

ಈಶ್ವರಪ್ರೋಕ್ತಂ ಶಿವಲಿಂಗಪೂಜಾಕಥನಂ

Document Information



Text title : Ishvaraproktam Shivalingapujakathanam

File name : IshvaraproktaMshivalingapUjAkathanam.itx

Category : shiva, pUjA, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 43 | 2-51||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಲಿಂಗಪೂಜಾಕಥನಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಗೌರೀಸಂವಾದೇ -

ದೇವ್ಯವಾಚ .

ದೇವ ದೇವ ಮಹಾದೇವ ಕೈಲಾಸಶಿಖರಪ್ರಿಯ .. 2..

ತವ ಪ್ರಿಯಕರಾಣೀಹ ಕಾನಿ ಲಿಂಗಾನಿ ಶಂಕರ .

ತೇಷಾಮುತ್ಕರ್ಷತಃ ಶಂಭೋ ಪೂಜಾಂ ಚೈವಾಧಿಕಾರಿತಾಂ .. 3..

ವದ ಲಿಂಗಾನಿ ಕಾನಿ ಸ್ತುಸ್ತವ ಪೂಜಾವಿಧೌ ಶಿವ .

ಈಶ್ವರ ಉವಾಚ .

ಶೃಣು ಪದ್ಮಪಲಾಶಾಕ್ಷಿ ಗಿರಿಜೇ ವಿರಜೇಽಮಲೇ .. 4..

ನಿತ್ಯೇ ನೈಮಿತ್ತಿಕೇ ಕಾಮ್ಯೇ ವಕ್ಷ್ಯೇ ಲಿಂಗಾನ್ಯನುಕ್ರಮಾತ್ .

ತೇಷಾಂ ಪೂಜಾವಿಧಿಂ ಚಾಪಿ ಮಾನಂ ಲಕ್ಷಣಮೀಶ್ವರಿ .. 5..

ಪಾರ್ಥಿವಾತ್ಮೈಜಸಂ ಲಿಂಗಂ ವರಿಷ್ಠಂ ಪರಿಕೀರ್ತಿತಂ .

ತೈಜಸಾದ್ರತ್ನಲಿಂಗಾನಿ ವರಿಷ್ಠಾನ್ಯರ್ಚನಾವಿಧೌ .. 6..

ಚರಾಚರವಿಭಾಗೇನ ಲಿಂಗಂ ದ್ವೇಧಾ ವಿನಿರ್ಮಿತಂ .

ಪಾಷಾಣಂ ಸ್ಥಾವರಂ ಪ್ರಾಹುರ್ಬಾಣಲಿಂಗವಿವರ್ಜಿತಂ .. 7..

ತತ್ಸ್ಥೂಲಂ ಸ್ಥಾವರಂ ಪ್ರಾಹುಶ್ಚರಂ ತು ಚತುರಂಗುಲಂ .

ಸರ್ವಾಣ್ಯಪಿ ಚ ಲಿಂಗಾನಿ ಸ್ಥೂಲಾನ್ಯೇವ ಪ್ರಶಸ್ಯತೇ .. 8..

ರತ್ನಾನಿ ಸೂಕ್ಷ್ಮಲಿಂಗಾನಿ ಪ್ರಶಸ್ತಾನಿ ಶುಭಾನನೇ .

ಸತ್ಯಾಸಾನ್ಯಪಿ ಲಿಂಗಾನಿ ಶಸ್ತಾನಿ ಮಮ ಪೂಜನೇ .. 9..

ರತ್ನಲಿಂಗೇಷು ದೇವೇಶಿ ಫಲಂ ವಕ್ಷ್ಯೇಽನುಪೂರ್ವಶಃ .

ಆಯುರ್ವೃದ್ಧಿಕರಂ ಹೀರಂ ರೋಗಹೃನ್ಮೃತ್ತಿಕೋದ್ಭವಂ .. 10..

ಸುಖಕೃತ್ಪುಷ್ಯರಾಗೋತ್ಥಂ ವೈಡೂರ್ಯಂ ಶತ್ರುನಾಶಕಂ .

ಪದ್ಮರಾಗಂ ಚ ಲಕ್ಷ್ಮೀದಂ ಇಂದ್ರನೀಲಂ ಯಶಃಪ್ರದಂ .. 11..

ವೈದ್ರುಮಂ ಧನದಂ ನಿತ್ಯಂ ಗೋಮೇದಂ ಪುತ್ರಪೌತ್ರದಂ .

ಲಿಂಗಂ ಮಾರಕತಂ ಪುಷ್ಪಾ ಸ್ಫಾಟಿಕಂ ಸರ್ವಕಾಮದಂ .. 12..

ಹೇಮಜಂ ಮುಕ್ತಿದಂ ದೇವಿ ರಾಜತಂ ಜ್ಞಾನದಂ ನೃಣಾಂ .

ಪೂಜಯೇತ್ಸಾಮ್ರಲಿಂಗಂ ತು ಪುಷ್ಟಿತುಷ್ಟಿಪಶುಪ್ರದಂ .. 13..
 ಪುತ್ರದಂ ಪೈತ್ತಲಂ ಲಿಂಗಂ ಕಾಂಸ್ಯಂ ಕೀರ್ತಿಪ್ರದಂ ಶಿವೇ .
 ಶತ್ರುಮಾರಣಕಾಮಸ್ತು ಲಿಂಗಂ ಲೋಹಮಯಂ ಜಪೇತ್ (ಯಜೇತ್) .. 14..
 ತಥಾ ಸೀಸಮಯಂ ಲಿಂಗಮಾಯುಷ್ಯಾಮೋ ಯಜೇತ್ಸದಾ .
 ಶಿವೇ ರಸಮಯೇ ಲಿಂಗೇ ಸದಾ ಸನ್ನಿಹಿತೋಽಸ್ಯಾಹಂ .. 15..
 ತತ್ಪೂಜಯಾ ಕೋಟಿಲಿಂಗಪೂಜಾ ಹ್ಯಹೈವ ಲಭ್ಯತೇ .
 ನ ಪ್ರತಿಷ್ಠಾದಿಸಂಸ್ಕಾರಸ್ತಲ್ಲಿಂಗಸ್ಯ ಮಹೇಶ್ವರಿ .. 16..
 ರತ್ನಧಾತುಜಲಿಂಗೇಷು ಶತಾಬ್ದಾಂತೇ ಪ್ರತಿಷ್ಠಿತಃ .
 ಪ್ರತಿಮಾಯಾಂ ಚಿತ್ರಪಟೇ ತಥಾದರ್ಶೇ ಮಹೇಶ್ವರಿ .. 17..
 ಅಯನೇ ಪರ್ವಯೋರ್ದೇವಿ ತತ್ರ ಕುರ್ಯಾತ್ಪ್ರತಿಷ್ಠಿತಂ .
 ಪಾರ್ಥಿವಾದೀನಿ ಲಿಂಗಾನಿ ವಕ್ಷ್ಯಾಮಿ ಪರಮೇಶ್ವರಿ .. 18..
 ಮೃದ್ಭವಂ ದಾರುಜಂ ಲಿಂಗಂ ಸೈಕತಂ ಪಿಷ್ಪನಿರ್ಮಿತಂ .
 ಗಾಂಧಂ ಸೌಭಾಗ್ಯದಂ ವಿದ್ಧಿ ಭನ್ನಮಾಯುರ್ವಿವರ್ಧನಂ .. 19..
 ಪೌಷ್ಪಂ ಸರ್ವಾರ್ಥದಂ ದೇವಿ ಮಾನದಂ ಶೃಂಗ ನಿರ್ಮಿತಂ .
 ಸೇನಾಪತ್ಯಪ್ರದಂ ಪುಂಸಾಂ ನಾಗದಂತಮಯಂ ಶಿವೇ .. 20..
 ಶಾಲಿಪಿಷ್ಪೋದ್ಭವಂ ಲಿಂಗಂ ಪಶುದಂ ಯವಜಂ ಬಲಂ .
 ಗೋಧೂಮಜಂ ವಾತಹರಂ ಮೌಢ್ಯಂ ಸ್ತ್ರೀ ಮಾಷಜಂ ಸುಖಂ (?) .. 21..
 ತಿಲಕಲೋದ್ಭವಂ ಪುಣ್ಯಂ ಸಿದ್ಧಾರ್ಥಮಘನಾಶನಂ .
 ಗೌಡಂ ಪ್ರೀತಿಕರಂ ಪುಂಸಾಂ ನವನೀತಂ ಸುಖಪ್ರದಂ .. 22..
 ಗೋಮಯಂ ರೋಗನಾಶಾಯ ಭಸ್ಮೋತ್ಕಂ ಪಾಪಹೃಚ್ಛವೇ .
 ಲವಣಂ ಮೈತ್ರದಂ ದೇವಿ ಮೂಲಜಂ ಶತ್ರುನಾಶನಂ .. 23..
 ವಂಶಾಂಕುರೋತ್ಕಂ ವಂಶಾದಿವೃದ್ಧಿಪ್ರದಮನುತ್ತಮಂ .
 ಪುರಕ್ಷೋಭಕರಂ ಪೌರಂ ರಾಮಠಂ ಕುಷ್ಮನಾಶನಂ .. 24..
 ಅಸ್ಥಿಜಂ ಮಾರಣಂ ಪ್ರೋಕ್ತಂ ಕೇಶಜಂ ಭಯದಂ ತ್ವರೇಃ .
 ಕುಂಕುಮಂ ಧನದಂ ದೇವಿ ಹಾರಿದ್ರಂ ಮಂಗಲಪ್ರದಂ .. 25..
 ಸೌಭಾಗ್ಯದಂ ಚ ಕರ್ಪೂರಂ ಕಸ್ತೂರೀಸಂಭವಂ ಸುಖಂ .
 ಯಾವತ್ಕಾಮಂ ಪೂಜಯೇತ್ತು ಲಿಂಗಾನ್ಯೇತಾನಿ ಸುಂದರಿ .. 26..
 ವಿಧಿಃ ಪಾರ್ಥಿವಲಿಂಗಸ್ಯ ಸಮಾನಾನ್ ತು ವಿಸ್ತರಾತ್ .
 ಮೃಲ್ಲಿಂಗಾರ್ಚಾವಿಧಿಂ ವಕ್ಷ್ಯೇ ಶೃಣು ದೇವಿ ಮಯೋದಿತಂ .. 27..
 ಮೃದಾಹಾರಣಸಂಘಟ್ಟಪ್ರತಿಷ್ಠಾವಾನಮೀಶ್ವರ .
 ಸ್ನಪನಂ ಪೂಜನಂ ಚೈವ ವಿಸರ್ಜನಮತಃ ಪರಂ .. 28..
 ಹರಃ ಸೋಮೇಶ್ವರಶ್ಚೈವ ಶೂಲಪಾಣಿಃ ಪಿನಾಕಧೃಕ್ .

ಶಿವಃ ಪಶುಪತಿಶ್ಚೈವ ಮಹಾದೇವ ಇತಿ ಪ್ರಿಯೇ .. 29..
 ಕೇಚಿತ್ಪಂಚೋಪಚಾರಾಂಸ್ತು ಪಂಚಬ್ರಹ್ಮಾದಿಭಿಃ ಶಿವೇ .
 ಷಡಕ್ಷರೇಣೋಪಚಾರಾನ್ ಕುರ್ಯುರ್ದೇವಿ ಪೃಥಕ್ ಪೃಥಕ್ .. 30..
 ಪ್ರಣವದಿಚತುರ್ಧ್ಯಂತೈರ್ನಮೋಽನ್ವೈಹರನಾಮಭಿಃ .
 ಸರ್ವಮಂತ್ರಮಯಶ್ಚಾಯಮೋಂಕಾರಾದ್ಯೈಃ ಷಡಕ್ಷರೈಃ .. 31..
 ಯಂ ಯಂ ಕಾಮಮಭಿಧ್ಯಾಯೇತ್ತತ್ತತ್ಸಂಕಲ್ಪ್ಯ ಪೂಜಯೇತ್ .
 ಯಾವತ್ಕಾಮಸಮಾಪ್ತಿರ್ಹಿ ಕುರ್ಯಾನ್ಮೃಲ್ಲಿಂಗಪೂಜನಂ .. 32..
 ಧ್ಯಾನಂ ತಸ್ಯೈವ ವಿಹಿತಂ ಪೂಜನೇ ಪರಮೇಶ್ವರಿ .. 33..
 ಧ್ಯಾಯೇದೇವಂ ಮಹೇಶಂ ರಜತಗಿರಿವಸಂ(ಚರಂ)ಚಾರುಚಂದ್ರಾವತಂಸಂ
 ರತ್ನಾಕಲೋಜ್ಜ್ವಲಾಂಗಂ ಪರಶುಮೃಗವರಾಭೀತಿಹಸ್ತಂ ಪ್ರಸನ್ನಂ .
 ಪದ್ಮಾಸೀನಂ ಹಿ ದೇವ್ಯಾ ವೃತಮಮರವರೈಃ ಪಾರ್ಷ್ವದೈಸ್ತ್ವಂಬ ದೇವಂ
 ವಿಶ್ವೇಶಂ ವಿಶ್ವವಂದ್ಯಂ ನಿಖಿಲಭಯಹರಂ ಭಾವಯೇತ್ಪಂಚವಕ್ತ್ರಂ .. 34..
 ಪಂಚೋಪಚಾರೈಃ ಸಂಪೂಜ್ಯ ಸ್ನಾನಾದೀನಿ ಸುರೇಶ್ವರಿ .
 ಮೂರ್ತಯೋಽಷ್ಟೌ ಶಿವಸ್ಯೈವ ಪೂಜನೀಯಾಶ್ಚ ದಿಕ್ಯಮಾತ್ .. 35..
 ಶರ್ವಾಯ ಕ್ಷಿತಿರೂಪಾಯ ಭವಾಯ ಜಲಮೂರ್ತಯೇ .
 ರುದ್ರಾಯ ವಕ್ಷಿರೂಪಾಯ ವಾಯವೇ ಚೋಗ್ರಮೂರ್ತಯೇ .. 36..
 ಭೀಮಾಯಾಕಾಶಮೂರ್ತೈ ಚ ಯಜೇತ ಪಶುಪಾಯ ಚ .
 ಮಹಾದೇವಾಯ ಸೋಮಾಯ ಸೂರ್ಯಮೂರ್ತ್ಯಾತ್ಮನೇತಿ ದಿಕ್ .. 37..
 ಸ್ತುತ್ವಾ ಧ್ಯಾತ್ವಾ ನಮಸ್ಕೃತ್ಯ ಪಾರ್ಥಿವಂ ತದ್ವಿಸರ್ಜಯೇತ್ .
 ಏವಂ ಪಾಪಹರಂ ಪ್ರೋಕ್ಷಂ ದ್ವಿಲಿಂಗಂ ಸರ್ವಸಿದ್ಧಿದಂ .. 38..
 ತ್ರಿಲಿಂಗಂ ಪೂಜಯೇನ್ನಿತ್ಯಂ ಸರ್ವದಂ ಪಾರ್ಥಿವಂ ಶಿವೇ .
 ಲಿಂಗಾನಾಮಯುತಂ ಪೂಜ್ಯಂ ಮಹಾರಾಜಭಯಾಪಹಂ .. 39..
 ಸಹಸ್ರಮೇಕಂ ಲಿಂಗಾನಾಂ ಪೂಜ್ಯಂ ರೋಗಹರಂ ಶಿವೇ .
 ಸಹಸ್ರಾಣಿ ತಥಾ ಪಂಚ ಪುತ್ರದಂ ಪಾರ್ಥಿವಾರ್ಚನಂ .. 40..
 ಕಾರಾಗೃಹವಿಮುಕ್ತ್ಯರ್ಥಂ ಶತಮಷ್ಟೋತ್ತರಂ ಯಜೇತ್ .
 ಲಿಂಗಾನಾಂ ಪಾರ್ಥಿವಾನಾಂ ತು ಲಕ್ಷಂ ಸ್ಯಾನ್ಮೋಕ್ಷಸಿದ್ಧಿದಂ .. 41..
 ಕೋಟಿಪಾರ್ಥಿವಲಿಂಗಾನಾಂ ಮುಕ್ತಿದಂ ಸ್ಯಾನ್ನ ಸಂಶಯಃ .
 ಸರ್ವಪಾರ್ಥಿವಲಿಂಗಾನಾಂ ನಿತ್ಯಕಾಮ್ಯೇಷ್ಟಯಂ ವಿಧಿಃ .. 42..
 ಮೃಲ್ಲಿಂಗಂ ಪಾರ್ಥಿವಂ ಲಕ್ಷಂ ಭುಕ್ತಿಮುಕ್ತಿಫಲಪ್ರದಂ .
 ದೇಶಂ ಕಾಲಂ ಬಲಂ ಜ್ಞಾತ್ವಾ ಫಲಂ ಚೈವ ವಿಶೇಷತಃ .. 43..
 ವಿದ್ಯಾರ್ಥಿ ಲಿಂಗಸಾಹಸ್ರಂ ಧನಾರ್ಥಿ ಚ ತದರ್ಥಕಂ .

ಪುತ್ರಾರ್ಥಿಚಾರ್ಥಸಾಹಸ್ರಂ ಕನ್ಯಾರ್ಥಿ ಚ ಶತತ್ರಯಂ .. 44..
ವಿದ್ವಾನ್ ಲಿಂಗಾಯುತಂ ಕುರ್ಯಾತ್ಸರ್ವಪಾಪಹರಂ ಪರಂ .
ಸುಹೃತ್ಕಾಮಃ ಸಹಸ್ರಂ ತು ಧನಾರ್ಥಿ ಚ ಸಹಸ್ರಕಂ .. 45..
ಮರಣಾರ್ಥಿ ಸಪ್ತಶತಂ ಮೋಹನಾರ್ಥಿ ಶತಾಷ್ಟಕಂ .
ಉಚ್ಚಾಟನಾರ್ಥಿ ಸಾಹಸ್ರಂ ವಶ್ಯಾರ್ಥಿ ದ್ವಿಸಹಸ್ರಕಂ .. 46..
ದಾರಿದ್ರ್ಯನಾಶನಾರ್ಥಂ ತು ಪಂಚಸಾಹಸ್ರಮೀರಿತಂ .
ಪಾರ್ಥಿವೇನ ತು ಲಿಂಗೇನ ಬಹವಃ ಸಿದ್ಧಿಮಾಗತಾಃ .. 47..
ತತ್ರಾಪಿ ಪಾರ್ಥಿವಂ ಲಿಂಗಂ ಕ್ಷಿಪ್ರಸಿದ್ಧಿಪ್ರದಂ ಶಿವೇ .
ಕೃತೇ ರತ್ನಮಯಂ ಲಿಂಗಂ ತ್ರೇತಾಯಾಂ ಹೇಮಸಂಭವಂ .. 48..
ದ್ವಾಪರೇ ಪಾರದಂ ಶ್ರೇಷ್ಠಂ ಪಾರ್ಥಿವಂ ತು ಕಲೌ ಯುಗೇ .
ರತ್ನಧಾತುಸ್ಪಟಿಕಜಪಾರ್ಥಿವೇ ನೈವ ಚಂಡಭಾಕ್ .. 49..
ನೈವೇದ್ಯಂ ಚೈವ ನಿರ್ಮಾಲ್ಯಂ ಗ್ರಾಹ್ಯಮೇವ ನ ಸಂಶಯಃ .. 50..
ಲಿಂಗಾನ್ಯಮೂನಿ ಕಿಲ ಶೈಲಸುತೇಽಮಲಾನಿ
ತುಂಗಾನಿ ಪಾರ್ಥಿವಸುಧಾತುಜತ್ಯೈಜಸಾನಿ .
ಸಂಪೂಜಿತಾನಿ ನಿಯಮೇನ ಫಲೇಚ್ಛುಭಿರ್ವಾ
ನಿಷ್ಕಾಮಮುಕ್ತಿಪರಮಾಣಿ ಸದೈವ ಗೌರಿ .. 51..
.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಶಿವಲಿಂಗಪೂಜಾಕಥನಂ
ಸಂಪೂರ್ಣಂ ..
-.. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 43 ಲಿಂಗಪೂಜಾಕಥನಂ
. 2-51..

-.. shrIshivarahasyam . IshvarAkhyah dashamAMshaH . adhyAyaH 43 li NgapUjAkathanam
. 2-51..

Notes:

Upon being asked by Devī ದೇವೀ; Śiva ಶಿವ outlines the merits of worshipping Him through Śivaliṅga ಶಿವಲಿಂಗ made of various materials.

Proofread by Ruma Dewan

Ishvaraproktam Shivalingapujakathanam

pdf was typeset on September 9, 2024

Please send corrections to sanskrit@cheerful.com

